

**अभिलेख न्यायालय** पुं. (तत्.) वह न्यायालय जिसके निर्णयों और कार्यवाहियों का स्थायी अभिलेख रखा जाता है और जिसके पास न्यायालय की अवमानना करने वालों को दंडित करने की शक्ति होती है। court of record

**अभिलेखपाल** पुं. (तत्.) अभिलेखों की देखभाल और सुरक्षा करने वाला विशेषज्ञ कर्मचारी।

**अभिलेखागार** पुं. (तत्.) महत्वपूर्ण राजकीय या राष्ट्रीय दस्तावेजों, मिसिलों और पत्राचार आदि को सुरक्षित रखने का आगार या भवन। archives

**अभिलेखालय** पुं. (तत्.) अभिलेखों का संग्रह स्थान, संग्रहालय।

**अभिलेखित** पुं. (तत्.) अभिलेख के रूप में तैयार किया गया, लिखित पत्र आदि वि. लिखित, लिपिबद्ध।

**अभिलोपन** स.क्रि. (तत्.) मिटा देना, उड़ा देना, नष्ट कर देना।

**अभिवंचित** वि. (तत्.) जिसके साथ छल किया गया हो, जिसे धोखा दिया गया हो।

**अभिवंदन** पुं. (तत्.) 1. प्रणाम, नमस्कार, अभिवादन 2. स्तुति, प्रशंसा।

**अभिवंदना** स्त्री. (तत्.) दे. अभिवंदन।

**अभिवंदनीय** वि. (तत्.) 1. नमस्कार करने योग्य, अभिवादन करने योग्य प्रणम्य 2. स्तुति करने योग्य।

**अभिवंदित** वि. (तत्.) 1. जिसे प्रणाम किया गया हो 2. प्रशंसित, स्तुत।

**अभिवंद्य** वि. (तत्.) अभिवादन करने योग्य, प्रणम्य, वंदनीय।

**अभिवक्ता** पुं. (तत्.) 1. न्यायालय में किसी वाद-विषय और उस पर बहस करने के लिए अधिकृत विधि-व्यवसायी। pleader

**अभिवचन** पुं. (तत्.) 1. न्यायालय में वाद-विषय के औचित्य, प्रतिहेतु या कारण के विषय में अभिवक्ता का कथन। plea

**अभिवदन** पुं. (तत्.) 1. कथन, वचन, भाषण 2. नमन, नमस्कार।

**अभिवर्धन** पुं. (तत्.) वृद्धि, समृद्धि, विकास।

**अभिवर्धन सस्यन** पुं. (तत्.) ऐसी फसल उगाना जिससे मुख्य फसल की पैदावार बढ़े जैसे-पहली कटाई में चारे की अधिक पैदावार के लिए उसके साथ सेंहजी या सरसों बोना।

**अभिवर्धित** वि. (तत्.) बढ़ा हुआ, समृद्ध, विकसित।

**अभिवांछित** वि. (तत्.) मन चाहा, इच्छित, अभीष्ट।

**अभिवाँछा** स्त्री. (तत्.) कामना, इच्छा, अभिलाषा।

**अभिवाक्** स्त्री. (तत्.) किसी बात के समर्थन में दी गई युक्ति या तर्क। plea

**अभिवादक** वि. (तत्.) अभिवादन या नमस्कार करनेवाला; विनम्र, विनीत।

**अभिवादन** पुं. (तत्.) 1. प्रशंसा, स्तुति 2. नमस्कार, प्रणाम।

**अभिवादित** वि. (तत्.) जिसका अभिवादन किया गया हो।

**अभिवाद्य** वि. (तत्.) अभिवादन करने लायक।

**अभिवाही** वि. (तत्.) मेरुदंड से निकलने वाली तंत्रिकाएँ जो मस्तिष्क तक रक्त का संचार करती हैं, अन्तः रक्त संचारी तंत्रिका।

**अभिविन्यास** पुं. (तत्.) नए वातावरण, कार्यदिशा, पाठ्यक्रम आदि के साथ समायोजन बिठाना। orientation

**अभिविश्रुत** पुं. (तत्.) बहुत प्रसिद्ध, बहुचर्चित।

**अभिवृत्ति** स्त्री. (तत्.) सा.अर्थ. रवैया, रुख, मन का झुकाव या रुझान, मनोवृत्ति मनो. सामाजिक परिवेश में संपर्क में आने पर व्यक्ति के मन में किसी वस्तु, व्यक्ति या परिस्थिति के प्रति अनुकूल या प्रतिकूल प्रतिक्रिया प्रकट करने वाली सुनिश्चित और स्थायी प्रवृत्ति। attitude

**अभिवृद्धि** स्त्री. (तत्.) 1. मात्रा, आकार या परिमाण में वृद्धि 2. उन्नति, विकास, तीव्र वृद्धि, अत्यधिक